

مولانا مفتی حافظ ثناء اللہ خاں مدینی

شیخ الحدیث جامعہ لاہور الاسلامیہ

چند احادیث کی صحت و ضعف کی تحقیق

یہ احادیث صحیح ہیں یا ضعیف؟

سوال: درج ذیل احادیث کے بارے میں مکمل تحقیق درکار ہے۔ جزاک الله خیرًا

حدثنا موسى بن اسماعيل ثنا أبیان ثنا يحيى عن أبي جعفر عن عطاء بن يسار عن أبي هريرة قال بينما رجل يصلى مسبلاً إزاره إذ قال له رسول الله ﷺ اذهب فتوضاً فذهب فتوضاً ثم جاء ثم قال اذهب فتوضاً فذهب فتوضاً ثم جاء فقال له رسول الله! مالك أمرته أن يتوضأ قال إنه كان يصلى وهو مسبل إزاره وإن الله جل ذكره لا يقبل صلوة رجل مسبل إزاره“ (سنن ابو داؤد، کتاب الصلوۃ، باب الإسبال في الصلوۃ وكتاب اللباس: باب ماجاء في إسبال الإزار باللفاظ مختلفة)

◎ امام نووی اپنی کتاب ریاض الصالحین، باب ۱۱۵، صفة طول القميص والكم والازار وطرف العمامة وتحريم إسبال شيء من ذلك على سبيل الخيلاء وكراهة من غير خيالاء، رقم: ۷۹۷ میں مذکورہ حدیث کو بیان کرنے کے بعد لکھتے ہیں:

رواه أبو داؤد پاسناد صحيح على شرط مسلم

◎ مشکوٰۃ المصائیح کی شرح میں علامہ محمد عبد السلام مبارکبوریؒ مذکورہ حدیث، کتاب الصلوۃ: باب الستر کی شرح میں لکھتے ہیں:

”رواه أبو داؤد) في الصلوۃ واللباس، وفي سنده أبو جعفر وهو رجل من أهل المدينة لا يعرف اسمه . قال الحافظ: أبو جعفر المؤذن الأنصارى

المدنى ومن زعم أنه محمد بن علي بن الحسين (الباقر) فقد وهم ، انتهى‘

◎ ‘منهاج المسلمين‘ میں مسعود احمدؒ بی ایس سی ”وہ امور جن کے وقوع کے بعد دوبارہ

وضو کرنا چاہئے۔“ میں مذکورہ حدیث کو بیان کرتے ہیں اور لکھتے ہیں:

(ابوداؤد، سنہ صحیح.....مرعاۃ: ج ۲ ص ۲۰۹)

◎ شیخ حافظ عبد المنان نور پوری اپنی کتاب احکام و مسائل، جلد اول میں ”کتاب الطہارۃ“ میں ”وضو توڑ نے والی چیزیں“ کے بیان میں ابو داؤد کی مذکورہ حدیث کو مرعاۃ المفاتیح کے حوالے سے بیان کرنے کے بعد لکھتے ہیں:

”ذکرہ الہیشمی فی مجمع الزوائد (ج ۵ / ص ۱۴۵) و قال: رواه أَحْمَد“

”ورجاله رجال الصیحیح“

چنانچہ مذکورہ تحقیق پر اعتماد کرتے ہوئے میں نے اس حدیث کو صحیح سمجھا اور اپنے مضمون میں ذکر کیا۔ اس حدیث کو اپنی کتاب ”آمینہ صلوٰۃ النبی ﷺ“ کے صفحہ ۳۱۷ پر نقل کیا، لیکن میری کتاب کے ایک قاری نے مذکورہ حدیث کے بارے میں کہا کہ یہ حدیث ضعیف ہے۔ چنانچہ میں نے مزید تحقیق کی تو درج ذیل باتیں سامنے آئیں:

◎ علامہ ناصر الدین البانیؒ نے اس حدیث کو ضعیف کہا ہے۔ ملاحظہ فرمائیں:

ضعیف سنن ابی داؤد کتاب الصلوٰۃ، باب الاسباب فی الصلوٰۃ: ۶۳۸۔ ۱۲۳۔
کیونکہ اس میں ابو جعفر راوی مجہول ہیں، جیسا کہ علامہ البانیؒ مشکوٰۃ کی ”کتاب الصلوٰۃ،
باب الستر، فصل دوم، رقم: ۶۱“ کے بیان میں لکھتے ہیں:

”فی کتاب الصلوٰۃ رقم: ۶۳۸ و فی اللباس رقم: ۴۰۸۶ و إسناده
ضعیف، فیه أبو جعفر و عنہ یحییٰ بن أبي کثیر و هو الأنصاری المدنی
المؤذن و هو مجہول كما قال ابن القطان و فی التقریب: أنه لین
الحدیث . قلت: فمن صحّح إسناد الحدیث فقد وهم“

◎ شیخ البانیؒ کی تحقیق پر اعتماد کرتے ہوئے محترم حافظ صلاح الدین یوسف ریاض الصالحین، کی تحقیق و تخریج میں لکھتے ہیں:

”اس روایت سے بعض علماء استدلال کرتے ہوئے کہتے ہیں کہ ٹخنوں سے نیچے شلوار، پاجامہ لٹکانے والے کا وضو توڑ جاتا ہے، لیکن شیخ البانیؒ نے وضاحت کی ہے کہ اس روایت کی سند کو

صحیح قرار دینے والوں کو وہم ہوا ہے کیونکہ اس میں ایک راوی ابو جعفر مدینی مجھول ہے، اس لئے یہ روایت صحیح نہیں ہے۔ چنانچہ شیخ نے اسے ضعیف سنن ابو داؤد میں درج کیا ہے۔ ملاحظہ ہو: ابواب مذکورہ و تخریج مشکلۃ حرج ارس ۲۳۸.....الخ،“ (سائل: محمد شفیق کمبوہ، والٹن لاہور)

جواب: یہ حدیث ابو جعفر الانصاری مدینی مؤذن کے مجھول ہونے پر واقعی ضعیف ہے۔ علامہ البانی نے بحوالہ تقریب، مشکلۃ کے حاشیہ پر نقل کیا ہے: إنه لين الحديث ليکن يه الفاظ تقریب میں نہیں ہیں، اس کے نقل کرنے میں موصوف کو وہم ہوا ہے۔ اس سے قبل الاعظام میں اپنے شائع شدہ فتویٰ میں بھی اس امر کی تصریح کر چکا ہوں۔

سوال: شرح معانی الآثار میں امام طحاویؒ اذان کے بعد کی دعا «اللهم رب هذا الدعوة.....الخ» کو اس سند کے ساتھ نقل کرتے ہیں:

حدثنا عبد الرحمن بن عمرو الدمشقي قال ثنا علي بن عباس قال ثنا
شعيب بن أبي حمزة عن محمد ابن المنكدر عن جابر بن عبد الله الخ
(ملاحظہ فرمائیں کتاب الصلوۃ: باب ما يستحب للرجل أن يقوله إذا سمع
الاذان..... مترجم کتاب کی حدیث نمبر ۸۲۱)

اس روایت میں عبد الرحمن بن عمرو مشقی کے علاوہ باقی سب راوی صحیح بخاری کی روایت کے ہیں۔ اس روایت میں ”محمد سے پہلے سیدنا“ کے الفاظ ہیں۔ کیا یہ اضافہ صحیح ہے اور مزید یہ کہ عبد الرحمن بن عمرو مشقی صحابہ کی کس کتاب کے راوی ہیں اور ان سے کس باب میں کوئی روایت آئی ہے؟

جواب: شرح معانی الآثار میں مذکورہ حدیث میں سیدنا کا اضافہ شاذ مدرج ہے۔ علامہ البانی فرماتے ہیں: و هي شاذة مدرجة ظاهره الإدراج (إرواء الغليل: ۲۶۱) اس روایت کے راوی عبد الرحمن بن عمرو بن عبد اللہ بن صفوان النصري ابو زرع مشقی کے بارے میں ”تقریب“ میں ہے: ثقة حافظ مصنف يعني ”ثقة حافظ اور صاحب تصانیف ہے۔“ اور سنن ابو داؤد، کتاب الفتن والملام، باب فی تعظیم قتل المؤمن، رقم: ۲۷۳ میں اس کی روایت موجود ہے۔ ائمہ فتن نے اس پر رد کی علامت دی ہے جو اس امر کی واضح دلیل ہے۔

سوال: حدثنا أحمد بن محمد بن أيوب ثنا إبراهيم بن سعد عن

محمد بن إسحاق عن محمد بن جعفر بن الزبير عن عروة بن الزبير عن امرأة من بنى النجار قالت كان بيتي من أطول بيت كان حول المسجد فكان بلاي يؤذن عليه الفجر الخ”

(سنن أبو داود: كتاب الصلوة، باب الأذان فوق المنارة)

علامہ ناصر الدین البالی نے اس حدیث کو ضعیف سنن ابو داود میں نقل نہیں کیا، جس سے معلوم ہوتا ہے کہ ان کے نزدیک یہ حدیث صحیح ہے، واللہ اعلم۔ البتہ شیخ حافظ عبد المنان نور پوری اپنی کتاب ”احکام و مسائل“ جلد اول میں ”اذان و اقامت“ کے بیان میں ”اذان سے قبل اصلوۃ والسلام کہنا“ کے بیان میں ذکر وہ حدیث کے بارے میں لکھتے ہیں:

اولاً: تو اس لئے کہ اس روایت کی سند کمزور ہے اور اس کمزوری کی دو وجہیں ہیں:

① اس کی سند میں احمد بن محمد بن ایوب نامی ایک راوی ہیں جن کے متعلق یعقوب بن شیبہ کہتے ہیں: ”لیس من أصحاب الحديث وإنما كان ورافقاً“ اور ابو احمد حاکم فرماتے ہیں: ”لیس بالقوی عندهم“ نیز یحییٰ بن معین کہتے ہیں: ”هو كذاب“

② اس کی سند میں محمد بن الحلق میں جن کے متعلق حافظ ابن حجر لکھتے ہیں:

”إمام المغازي صدوق يدلس ورمي بالتشيع والقدر“

أصول حدیث کی کتابوں میں ہے کہ ملس راوی جب تک اپنے شیخ سے ساع کی تصریح نہ کرے، تب تک اس کی روایت قابل قبول نہیں اور مندرجہ بالا روایت محمد بن الحلق نے بصیغہ ”عن“ بیان کی ہے، اپنے ساع کی تصریح نہیں فرمائی۔ (محمد شفیق کمبوہ، واللہ لا ہور)

جواب: مشارالیہ حدیث موصوف کی صحیح ابو داود میں ہے، انہوں نے کافی وافی بحث سے اس کا حسن ہونا ثابت کیا ہے۔ علامہ نور پوری حفظہ اللہ کا حدیث ہذا کو دو وجوہات سے ضعیف قرار دینا محل نظر ہے۔ اولاً راوی احمد بن محمد بن ایوب کے بارے میں بعض اصحاب فتن سے صرف جرح نقل کی ہے جبکہ دیانت و امانت اور انصاف کا تقاضا تھا کہ معدلین کی تعديل بھی ذکر کرتے پھر جرح و تعديل کے تواضع و ضوابط کے مطابق صحت و ضعف کا حکم لگاتے۔ افسوس کہ ایسا نہیں ہو سکا۔ عثمان دارمی کا بیان ہے کہ امام احمد اور امام علی بن مدینی اس کے متعلق اچھی رائے رکھتے تھے: يحسنان القول فيه۔ ایسے ہی عبد اللہ بن احمد اپنے والد سے بیان کرتے

ہیں: ما أعلم أحداً يدفعه بحججه مجھے علم نہیں کوئی بدلاً اس میں جرح و قدح کر سکتا ہو۔ ابن عدیٰ نے جرح کے باوجود اس کو صاحب الحدیث، قرار دیا ہے۔ اور ابن حبان نے اس کا تذکرہ ثقات میں کیا ہے۔ ابراہیم الحریقی نے کہا: وراق شفیع ہے، جھوٹ کی تلقین کی صورت میں انکاری ہوتا، یعنی جھوٹ نہیں بولتا تھا۔ حافظ ابن حجر قرم طراز ہیں کہ امام احمد بن حنبل نے اس کے بارے میں یہ بھی کہا ہے: لابأس به (تهذیب العہد یہ: ۲۷/۱) اس کا مطلب یہ ہے کہ چوتھے درجے کا راوی ہے جو برابر اصطلاح محدثین قابل جست ہوتا ہے۔ اس سے معلوم ہوا کہ حافظ موصوف کا راجح بھی اس کی توثیق کی طرف ہے۔ ان شواہد کی بنا پر علامہ البانی نے اس کو ثقات کے زمرہ میں شمار کیا ہے۔

ثانیاً: محمد بن الحنفی کی تدليس کا جواب یہ ہے کہ سیرت ابن ہشام میں ابن الحنفی کی تحدیث کی تصریح موجود ہے، اس طرح یہ اعتراض بھی رفع ہو جاتا ہے۔ الفاظ یوں ہیں:

قال ابن اسحق حدثني محمد بن جعفر بن الزبير

ان وجوهات کی بنا پر حافظ ابن حجر، ابن دیقیق العید اور شیخ البانی نے اس حدیث کو حسن قرار دیا ہے اور یہی بات راجح ہے۔ جرح و تعديل کے سلسلہ میں 'توضیح الافکار' کے حواشی پر علامہ محمد محی الدین عبدالحمید قرم طراز ہیں:

واختار شیخ الاسلام تفصیلاً حسناً، فإن كان من جرح مجملًا قد وثقه أحد من أئمة هذا الشأن لم يقبل الجرح فيه من أحد كائنا من كان إلا مفسرًا، لأنَّه قد ثبتت له رتبة الثقة فلا يزحر عنها إلا بأمر جلي فإنَّ أئمة هذا الشأن لا يوثقون إلا من اعتبروا حاله في دينه ثم في حديثه نقدوه كما ينبغي، وهم أيةقظ الناس، فلا ينقض حكم أحدهم إلا بأمر صريح وإن خلا عن التعديل قبل الجرح فيه غير مفسر إذا صدر من عارف، لأنَّه إذا لم يعدل فهو في حيز المجهول وإعمال قول المجرح فيه أولى من إهماله . انتہی کلامہ (۱۳۵/۲)

”کس طرح کی جرح قول ہوگی؟ اس کے بارے میں شیخ الاسلام ابن حجر نے تفصیل کے پہلو کو اختیار کیا ہے۔ وہ کہتے ہیں کہ اگر کسی راوی کے بارے میں جرح مجمل ہو، لیکن فن

حدیث کے کسی امام نے اس راوی کو ثقہ قرار دیا ہے تو اس صورت میں خواہ کوئی بھی ہو، اس راوی پر اس کی مجمل جرح کو قبول نہیں کیا جائے گا، بلکہ اس صورت میں جرح مفسر ہی قابل قبول ہو گی، کیونکہ اس کی ثقاہت ثابت ہو چکی ہے اور کسی واضح امر کے بغیر اس کی ثقاہت کو زائل نہیں کیا جاسکتا، کیونکہ انہوں نہایت بیدار مغلوگ تھے۔ وہ کسی شخص کو ثقہ قرار دینے سے پہلے اس کی دینی حالت کا جائزہ لیتے، اس کی حدیث کو اچھی طرح پر کھٹے تھے۔ تو اگر ان میں سے کسی نے پوری تحقیق اور چھان بین کے بعد کسی شخص کے ثقہ ہونے کا فیصلہ دیا ہے تو کسی واضح دلیل کے ساتھ ہی اس فیصلہ کو رد کیا جاسکتا ہے، البتہ اگر کسی نے اس کی تعدیل نہیں کی تو تب غیر مفسر جرح بھی قبول کر لی جائے گی، بشرطیکہ وہ کسی ماہر فن کی طرف سے ہو کیونکہ جب کسی نے بھی اس کی تعدیل و توثیق نہیں کی تو گویا وہ مجہول ہے اور کسی مجہول شخص پر جرح کرنے والے کی بات کو قابل عمل قرار دینا اسے متروک اور نہیں قرار دینے سے زیادہ بہتر ہے۔“

نومولود کے کان میں اذان و اقامۃ کہنا

سوال: نومولود بچے کے کان میں اذان اور اقامۃ کہنے والی حدیث کہاں ہے اور کیا وہ حدیث صحیح ہے؟ اگر وہ حدیث صحیح نہیں ہے تو پھر جو عام طور پر کہا جاتا ہے کہ نومولود بچے کے کان میں اذان و اقامۃ کہنے سے بچہ 'مسلمان' ہو جاتا ہے تو پھر نومولود بچے کو 'مسلمان' کرنے کا صحیح طریقہ کیا ہے؟ مفصل دلائل پیش فرمائیں۔ (محمد شفیق کمبوہ، واللہ لا ہور)

جواب: نومولود بچے کے کان میں اذان کے بارے میں ابو رافعؓ کی حدیث میں تصریح موجود ہے۔ امام احمد، ابو داؤد، ترمذی، علامہ البانی وغیرہ نے اس پر 'حسن' کا حکم لگایا ہے، الہذا قبل عمل ہے اور اقامۃ کا ذکر کسی قابل استناد حدیث سے ثابت نہیں ہے۔ واضح ہو کہ اسلام دین فطرت ہے۔ بچہ جب پیدا ہوتا ہے تو وہ مسلمان ہی ہوتا ہے، نئے سرے سے مسلمان کرنے کی ضرورت نہیں۔ اذان صرف قبیل شرع کی بنا پر ہے نہ کہ اسلام میں داخل کرنا مقصود ہے۔

اپنے شرعی سوالات کے جوابات کیلئے ادارہ محدث سے رابطہ کریں

روزانہ نمازِ ظہرتا ۶ بجے شام فون نمبر: 5866396, 5866476

یہاں کتاب و سنت کی روشنی میں جادو کا علاج بھی بلا معاوضہ کیا جاتا ہے!